

CAU MAI NA BIRDLIFE INTERNATONAL NA VULI NI QARA I LAVO NI KENA TAQOMAKI NA I YAU BULA

E a qaravi e dua na vuli ni qara i lavo ka vakailavotaka na Birdlife International ena koronivuli ni veivakarautaki na Univesiti ni Ceva ni Pasivika ena i ka 4 – 7 ni siga ni vula ko Jiune. E vakadinadinataki na kena talei kei na kena vinaka na vuli oqo baleta ni tara saraga na veimatalalai ni kena qarai na veivuke vakailavo mai vei ira na dau veivuke vakailavo mai vanua tani.

Ko ira era veiqaravi ena vuli

E mai veiqaravi ena vuli siga va oqo ko Carolina Pridham ena Birdlife International mai Cambridge.

E vakaitavi talega na tabana ni GEF-Small Grants Programme ena i ototi ni siga me baleta na veivuke vaka i lavo vakacava e ratou dau solia.

Veimata ka ra lewena na vuli

E ra sureti na veimata mai na veivanua ka okati tiko kina na veivanua era taqomaki kina na manumanu vuka kei ira talega na vakailaisilesi mai na veitabana ena taudaku ni matanitu se NGO's.

E rauta ni 25 taucoko na kedra levu na lewe ni vuli. E vuqa sara na mata era tiko rawa me vaka na mata mai na tikina ko Natewa ka gole mai kina ko Ratu Rakuita Vakalalabure, dua na mata mai na vale ni volavola ni Yasana ko Cakaudrove,



Taba e vakarautaka na Birdlife International.

E ratou tiko talega na vakailaisilesi mai na vei NGO's me vaka na Birdlife International, Wildlife Conservation Society (WCS), IUCN, tabana ni Fisheries kei na Fiji Locally Manager Marine Areas (FLMMA), PCDF, kei ratou na tabana ni Live and Learn.

Dolavi ni Vuli

E mai dolava na vuli siga va oqo ko Dr Esther Williams na Pro Vice-Chancellor ni Univesiti ni Ceva ni Pasivika ena Moniti na i ka 4 ni siga. Vakabitataki tiko ko koya na kena yaga me ra sa sasagataka na Veiyasana kei na Veitikina me ra vaqara veivuke vakailavo mai na veisoqosoqo lelevu me vaka na European Union, NZ Aid, Aus Aid kei na so tale.

Nai naki ni Vuli

E tinikava taucoko na vanua e Viti e vakatokai tiko me Vanua ni Manumanu Vuka (VMV). Oqo e wili kina ko Rotuma, Wailevu/Dreketi,

Natewa/Tunuloa, Taveuni, Vatu-ira, Koroyanitu/Vaturu, Tomaniivi, Raraimatuku Highlands, Sovi Basin, Viti Levu Southern Highlands, Gau, Nabukelevu, Naceva kei Ogea.

Ni oti na kena vakadeitaki na veivanua oqo me vanua uasivi ni manumanu vuka, e dua na leqa ka sotava na Birdlife International oqo na kena taqomaki ka maroroi na veivanua oqo.

Oqo baleta ni levu sara tiko na musu kau kei na teitei ena vanua ni manumanu vuka eso.

Ka sa tiko kina na nona kauwai na Birdlife International kevaka e toso tiko na musu kau kei na veivakatorocaketaki ena veikau ka ra vanua ni manumanu vuka vakaoqo sa na rawa ni yali yani vakadua e vica na manumanu vuka ka kune ga ena noda vanua me vaka na Silktail (sisi) mai Natewa se na Cakau mai Gau.

Ia e dua na taro ka dau tarogi vakalevu ena gauna ni dau veisiko na Birdlife ki na veikoro ka ra taukena tiko na Vanua ni Manumanu Vuka (VMV) oya na veivuke vakailavo vakacava era na rawata kevaka era taqomaka na veikau ka tiko ena loma ni Vanua ni Manumanu Vuka (VMV).


E yavutaki tiko na nodra taro oqo baleta ni ra rawata tiko na i lavo vinaka ni musu tiko na nodra veikau ka sa vukea tiko kina na nodra bula vakailavo ena veisiga.

E a vakayacori kina na vuli oqo me ra vulica kina na i taukei ni Vanua ni Manumanu Vuka (VMV) me ra vaqara i lavo mai na veisoqosoqo lelevu me vaka na European



Kadavu Yaubula Management Support Team (KYMST), vale ni volavola ni Yasana ko Kadavu, ka dua talega mai na Yasana ko Bua ka tiko rawa kina ko Ratu Filimone Ralogaivau.

CAU MAI NA BIRDLIFE INTERNATONAL



E rawa ni raica eke eso na i vakaraitaki ni manumanu ka ra sa bula voli tu ogo ena noda vanua.



Union, NZ Aid, Aus Aid, GEF – Small Grants Programme kei na so tale na veitabana me vakailavotaka na kena taqomaki kei na kena maroroi na nodra veikau.

Na veika e vulici

E vuqa sara na veika yaga e vulici ni oti na vuli siga va ogo me vaka na kena tauyavutaki e dua na Project kei na veika kece e rawa ni tekivutaki kina e dua na Project (Project Development).



Ogo ena dua na gauna ni nodra soli vakasama na tiko rawa ena vuli ni kena maroroi na i yaubula.



Na kena kunei ko ira kece na veitabana e ra rawa ni veitokoni ena kena tauyavu e dua na Project. Na kena tuvani ka raici talega na leqa e sotavi tiko ena Vanua ni Manumanu Vuka ka kunei talega na vua ni leqa (Problem Tree) kei na i wali.

E vulici talega na kena volai e dua na Project Log Frame, kei na volai talega ni Project Proposals vei ira na dau soli Veivuke vaka i lavo.

E kunei ni vakaibalebale sara ka yaga na vuli ogo baleta ni levu saraga na ka era vulica rawa na lewe ni vuli me baleta na i walewale ni vaqarai lavo se na kere veivuke mai vei ira na dau soli i lavo se Donors.

Dua talega na ka levu era vulica oya na kena volai na Project Proposals ka ra dau vola ga vakalevu ko ira na cakacaka ena veitabana sega ni vakamatani (NGO's). Na vuli ka qaravi e levu ga kina na nodra veitalanoa vakaiwasewase na lewe ni vuli ka ratou cakacaka tiko ga ena rua na case study oya mai Natewa kei Nabukelevu.



Eratou veitalanoa tiko ogo na vakailesilesi ka ratou vakayaco vuli tiko. Taba e vakarautaka na Birdlife International.